

॥ ఓం నమో వేదాంతే ॥

13.08.2024 మంగళవారం (389వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక భావకోలామ్ ॥
సంసార సాగర గభీర తయా తు భీతాః ।
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

పంచమస్కంధః

అథ శ్రీమద్భాగవతే పారమహంస్యాం సంహితాయాం పంచమస్కంధే అష్టాదశో ధ్యాయః

స వై పతిః స్యాదకుతోభయః స్వయం

సమంతతః పాతి భయాతురం జనం

స ఏక ఏవేతరథా మిథో భయం

నైవాత్మలాభాదధి మన్యతే పరం

॥ 5-18-20 ॥

యా తస్య తే పాదసరోరుహోర్హణం

నికామయేత్సాఖిలకామలంపటా

తదేవ రాసీప్సితమీప్సితో ర్చితో

యద్భగ్నయాచ్ఛా భగవన్ ప్రతప్యతే

॥ 5-18-21 ॥

మత్ప్రాప్తయే జేశసురాసురాదయ

స్తప్యంత ఉగ్రం తప ఐంద్రియే ధియః

ఋతే భవత్పాదపరాయణాన్న మాం

విందంత్యహం త్వద్భుదయా యతో జిత

॥ 5-18-22 ॥

స త్వం మమాప్యచ్యుత శీర్షి వందితం

కరాంబుజం యత్త్వదధాయి సాత్వతాం

బిభర్షి మాం లక్ష్మ వరేణ్య మాయయా

క ఈశ్వరస్యేహితమూహితుం విభురితి

॥ 5-18-23 ॥

రమ్యకే చ భగవతః ప్రియతమం మాత్స్యమవతారరూపం

తద్వర్షపురుషస్య మనోప్రాక్రద్ధర్మితం స ఇదానీమపి

మహతా భక్తియోగేనారాధయతీదం చోదాహరతి

॥ 5-18-24 ॥

ఓం నమో భగవతే ముఖ్యతమాయ నమః సత్త్వాయ

ప్రాణాయాజసే సహసే బలాయ మహామత్స్వాయ నమ ఇతి

॥ 5-18-25 ॥

అంతర్బహిశ్చాఖిలలోకపాలకై
రదృష్టరూపో విచరస్యరుస్వనః
స ఈశ్వరస్త్వం య ఇదం వశేనయ
న్నామ్నా యథా దారుమయీం నరః స్త్రియం

|| 5-18-26 ||

యం లోకపాలాః కిల మత్సరజ్వరా
హిత్వా యతంతోపి పృథక్సమేత్య చ
పాతుం న శేకుర్ద్విపదశ్చతుష్పదః
సరీస్పపం స్థాణు యదత్ర దృశ్యతే

|| 5-18-27 ||

భవాన్ యుగాంతార్ణవ ఊర్మిమాలిని
క్షోణీమిమామోషధివీరుధాం నిధిం
మయా సహోరుక్రమతేజ ఓజసా
తస్మై జగత్ప్రాణగణాత్మనే నమ ఇతి
హిరణ్మయేపి భగవాన్ నివసతి కూర్మతనుం
బిభ్రాణస్తస్య తత్ప్రియతమాం తనుమర్యమా సహ
వర్షపురుషైః పితృగణాధిపతిరుపధావతి
మంత్రమిమం చానుజపతి

|| 5-18-28 ||

|| 5-18-29 ||

ఓం నమో భగవతే అకూపారాయ సర్వసత్త్వగుణ
విశేషణాయానుపలక్షితస్థానాయ నమో వర్షణే
నమో భూమ్నే నమో నమోవస్థానాయ నమస్తే
యద్రూపమేతన్నిజమాయయార్పిత
మర్థస్వరూపం బహురూపరూపితం
సంఖ్యా న యస్యాస్త్వయథోపలంభనా
త్తస్మై నమస్తేవ్యపదేశరూపిణే

|| 5-18-30 ||

|| 5-18-31 ||

జరాయుజం స్వేదజమండజోద్భిదం
చరాచరం దేవర్షిపితృభూతమైంద్రియం

ద్యౌః ఖం క్షితిః శైలసరితృముద్ర

ద్వీపగ్రహర్షేత్యభిధేయ ఏకః

॥ 5-18-32 ॥

యస్మిన్నసంఖ్యేయవిశేషనామ

రూపాకృతౌ కవిభిః కల్పితేయం

సంఖ్యా యయా తత్త్వదృశాపనీయతే

తస్మై నమః సాంఖ్యనిదర్శనాయ తే ఇతి

॥ 5-18-33 ॥

ఉత్తరేషు చ కురుషు భగవాన్ యజ్ఞపురుషః

కృతవరాహరూప ఆస్తే తం తు దేవీ హైషా భూః

సహ కురుభిరసఽలితభక్తియోగేనోపధావతి

ఇమాం చ పరమాముపనిషదమావర్తయతి

॥ 5-18-34 ॥

ఓం నమో భగవతే మంత్రతత్త్వలింగాయ

యజ్ఞక్రతవే మహాధ్వరావయవాయ మహాపురుషాయ

నమః కర్మశుక్లాయ త్రియుగాయ నమస్తే

॥ 5-18-35 ॥

యస్య స్వరూపం కవయో విపశ్చితో

గుణేషు దారుష్వివ జాతవేదసం

మథ్నంతి మథ్నా మనసా దిదృక్షవో

గూఢం క్రియార్థైర్నమ ఈరితాత్మనే

॥ 5-18-36 ॥

ద్రవ్యక్రియాహేత్వయనేశకర్తృభి

ర్మాయాగుణైర్వస్తునిరీక్షితాత్మనే

అన్వీక్షయాంగాతిశయాత్మబుద్ధిభి

ర్నిరస్తమాయాకృతయే నమో నమః

॥ 5-18-37 ॥

కరోతి విశ్వస్థితిసంయమోదయం

యస్యేప్పితం నేప్పితమీక్షితుర్గుణైః

మాయా యథాయో భ్రమతే తదాశ్రయం

గ్రావ్ణో నమస్తే గుణకర్మసాక్షిణే

॥ 5-18-38 ॥

ప్రమథ్య దైత్యం ప్రతివారణం మృధే
 యో మాం రసాయా జగదాదిసూకరః
 కృత్వాగ్రదంష్ట్రే నిరగాదుదన్వతః
 క్రీడన్నివేభః ప్రణతాస్మి తం విభుమితి

|| 5-18-39 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే అష్టాదశో ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే ఏకోనవింశో ధ్యాయః

శ్రీశుక ఉవాచ

కింపురుషే వర్షే భగవంతమాదిపురుషం లక్ష్మణాగ్రజం
 సీతాభిరామం రామం తచ్ఛరణసన్నికర్షాభిరతః
 పరమభాగవతో హనుమాన్ సహ కింపురుషైరవిరత
 భక్తిరుపాస్తే

|| 5-19-1 ||

ఆర్షిషేణేన సహ గంధర్వైరనుగీయమానాం పరమకల్యాణీం
 భర్తృభగవత్కథాం సముపశృణోతి స్వయం చేదం గాయతి

|| 5-19-2 ||

ఓం నమో భగవతే ఉత్తమశ్లోకాయ నమ ఆర్యలక్షణశీల
 వ్రతాయ నమ ఉపశిక్షితాత్మన ఉపాసితలోకాయ నమః
 సాధువాదనికషణాయ నమో బ్రహ్మణ్యదేవాయ మహాపురుషాయ
 మహారాజాయ నమ ఇతి

|| 5-19-3 ||

యత్తద్విశుద్ధానుభవమాత్రమేకం
 స్వతేజసా ధ్వస్తగుణవ్యవస్థం
 ప్రత్యక్రృశాంతం సుధియోపలంభనం
 హ్యానామరూపం నిరహం ప్రపద్యే

|| 5-19-4 ||

మర్త్యావతారస్త్విహ మర్త్యశిక్షణం
 రక్షోవధాయైవ న కేవలం విభోః

కుతోన్యథా స్యాద్రమతః స్వ ఆత్మనః

సీతాకృతాని వ్యసనానీశ్వరస్య

॥ 5-19-5 ॥

న వై స ఆత్మాత్మవతాం సుహృత్తమః

సక్తస్తిలోక్యాం భగవాన్వాసుదేవః

న స్త్రీకృతం కశ్చలమశ్నువీత

న లక్ష్మణం చాపి విహతుమర్హతి

॥ 5-19-6 ॥

న జన్మ నూనం మహతో న సౌభగం

న వా న బుద్ధిర్నాకృతిస్తోషహేతుః

తైర్యద్విసృష్టానపి నో వనౌకస

శ్చకార సఖ్యే బత లక్ష్మణాగ్రజః

॥ 5-19-7 ॥

సురోసురో వాప్యథ వానరో నరః

సర్వాత్మనా యః సుకృతజ్ఞముత్తమం

భజేత రామం మనుజాకృతిం హరిం

య ఉత్తరాననయతోసలాన్ దివమితి

॥ 5-19-8 ॥

భారతేపి వర్షే భగవాన్ నరనారాయణాఖ్య ఆకల్పంత

ముపచితధర్మ జ్ఞానవైరాగ్యైశ్వర్యోపశమోపరమాత్మోపలంభన

మనుగ్రహాయాత్మవతామనుకంపయా తపోవ్యక్తగతిశ్చరతి

॥ 5-19-9 ॥

తం భగవాన్ నారదో వర్ణాశ్రమవతీభిర్భారతీభిః ప్రజాభి

ర్భగవత్ప్రోక్తాభ్యాం సాంఖ్యయోగాభ్యాం భగవదనుభావోపవర్ణనం

సావర్ణేరుపదేక్ష్యమాణః పరమభక్తిభావేనోపసరతి ఇదం

చాభిగృణాతి

॥ 5-19-10 ॥

ఓం నమో భగవతే ఉపశమశీలాయోపరతానాత్ప్రాయ

నమోకించనవిత్తాయ ఋషిఋషభాయ నరనారాయణాయ

పరమహంస పరమగురవే ఆత్మారామాధిపతయే నమో నమ ఇతి

॥ 5-19-11 ॥

గాయతి చేదం

కర్తాస్య సర్గాదిషు యో న బధ్యతే
న హన్యతే దేహగతోఽపి దైహికైః
ద్రష్టుర్న దృగ్యస్య గుణైర్విదూష్యతే
తస్మై నమోఽసక్తవివిక్తసాక్షిణే

॥ 5-19-12 ॥

ఇదం హి యోగేశ్వర యోగనైపుణం
హిరణ్యగర్భో భగవాంజగాద యత్
యదంతకాలే త్వయి నిర్గుణే మనో
భక్త్యా దధీతోజితదుష్కలేవరః

॥ 5-19-13 ॥

యథైహికాముష్మికకామలంపటః
సుతేషు దారేషు ధనేషు చింతయన్
శంకేత విద్వాన్ కుకలేవరాత్యయా
ద్యస్తస్య యత్నః శ్రమ ఏవ కేవలం

॥ 5-19-14 ॥

తన్నః ప్రభో త్వం కుకలేవరార్పితాం
త్వన్మామయాహమ్మమతామధోక్షజ
భింద్యామ యేనాశు వయం సుదుర్భిదాం
విధేహి యోగం త్వయి నః స్వభావమితి

॥ 5-19-15 ॥

భారతేఽప్యస్మిన్ వర్షే సరిచ్ఛైలాః సంతి బహవో
మలయో మంగలప్రస్థో మైనాకస్త్రికూటఋషభః కూటకః
కోల్లకః సహ్యా దేవగిరిర్పృషమాకః శ్రీశైలో వేంకటో
మహేంద్రో వారిధారో వింధ్యః శుక్తిమాన్ ఋక్షగిరిః
పారియాత్రో ద్రోణశ్చిత్రకూటో గోవర్ధనో రైవతకః కకుభో
నీలో గోకాముఖ ఇంద్రకీలః కామగిరిరితి చాన్యే
చ శతసహస్రశః శైలాస్తేషాం నితంబప్రభవా నదా
నద్యశ్చ సంత్యసంఖ్యాతాః

॥ 5-19-16 ॥

వీతాసామపో భారత్యః ప్రజా నామభిరేవ పునంతీనా
మాత్మనా చోపస్పృశంతి

॥ 5-19-17 ॥

చంద్రవసా తామ్రపర్ణీ అవటోదా కృతమాలా వైహాయసీ
కావేరీ వేణీ పయస్వినీ శర్కరావర్తా తుంగభద్రా కృష్ణా
వేణ్యా భీమరథీ గోదావరీ నిర్వింధ్యా పయోష్ఠీ తాపీ
రేవా సురసా నర్మదా చర్మణ్వతీ సింధురంధః శోణశ్చ
నదౌ మహానదీ వేదస్మృతిర్పశికుల్యా త్రిసామా కౌశిక్వీ
మందాకినీ యమునా సరస్వతీ దృషద్వతీ గోమతీ సరయూ
రోధస్వతీ సప్తవతీ సుషోమా శతద్రూశ్చంద్రభాగా మరుద్భృథా
వితస్తా అసిక్వీ విశ్వేతి మహానద్యః

॥ 5-19-18 ॥

అస్మిన్నేవ వర్షే పురుషైర్లబ్ధజన్మభిః శుక్లలోహిత
కృష్ణవర్ణేన స్వారభేన కర్మణా దివ్యమానుషనారక
గతయో బహ్వౌ ఆత్మన ఆనుపూర్వ్యేణ సర్వా హ్యేవ సర్వేషాం
విధీయంతే యథా వర్ణవిధానమపవర్గశ్చాపి భవతి

॥ 5-19-19 ॥

యోఽసౌ భగవతి సర్వభూతాత్మన్యనాత్మ్యేఽనిరుక్తే
ఽనిలయనే పరమాత్మని వాసుదేవేఽనన్యనిమిత్త
భక్తియోగలక్షణో నానాగతినిమిత్తావిద్యాగ్రంథి
రంధనద్వారేణ యదా హి మహాపురుషపురుషప్రసంగః

॥ 5-19-20 ॥

వీతదేవ హి దేవా గాయంతి
అహౌ అమీషాం కిమకారి శోభనం
ప్రసన్న ఏషాం స్విదుత స్వయం హరిః
యైర్జన్మ లబ్ధం నృషు భారతాజిరే
ముకుందసేవౌపయికం స్పృహో హి నః

॥ 5-19-21 ॥

కిం దుష్కరైర్నుః క్రతుభిస్తపోవ్రతై
ర్దానాదిభిర్వా ద్యుజయేన ఫల్గునా
న యత్ర నారాయణపాదపంకజ
స్మృతిః ప్రముష్టాతిశయేంద్రియోత్సవాత్

॥ 5-19-22 ॥

కల్పాయుషాం స్థానజయాత్పునర్భవాత్
క్షణాయుషాం భారతభూజయో వరం
క్షణేన మర్త్యేన కృతం మనస్వినః
సన్వ్యస్య సంయాంత్యభయం పదం హరేః

॥ 5-19-23 ॥

న యత్ర వైకుంఠకథాసుధాపగా
న సాధవో భాగవతాస్తదాశ్రయాః
న యత్ర యజ్ఞేశమఖా మహోత్సవాః
సురేశలోకోఽపి న వై స సేవ్యతాం

॥ 5-19-24 ॥

ప్రాప్తా నృజాతిం త్విహ యే చ జంతవో
జ్ఞానక్రియాద్రవ్యకలాపసంభృతాం
న వై యతేరన్నపునర్భవాయ తే
భూయో వనౌకా ఇవ యాంతి బంధనం

॥ 5-19-25 ॥

యైః శ్రద్ధయా బర్హిషి భాగశో హవి
ర్నిరుప్తమిష్టం విధిమంత్రవస్తుతః
ఏకః పృథ నామభిరాహుతో ముదా
గృహ్లాతి పూర్ణః స్వయమాశిషాం ప్రభుః

॥ 5-19-26 ॥

సత్యం దిశత్యర్థితమర్థితో నృణాం
నైవార్థదో యత్పునరర్థితా యతః
స్వయం విధత్తే భజతామనిచ్ఛతా
మిచ్ఛాపిధానం నిజపాదపల్లవం

॥ 5-19-27 ॥

యద్యత్ర నః స్వర్గసుఖావశేషితం

స్విష్టస్య సూక్తస్య కృతస్య శోభనం

తేనాజనాభే స్మృతిమజ్జన్మ నః స్వా

ద్వర్షే హరిర్యద్భజతాం శం తనోతి

|| 5-19-28 ||

శ్రీశుక ఉవాచ

జంబూద్వీపస్య చ రాజన్నుపద్వీపానష్టౌ హైక ఉపదిశంతి

సగరాత్మజైరశ్వాన్వేషణ ఇమాం మహీం పరితో నిఖనద్భి

రుపకల్పితాన్

|| 5-19-29 ||

తద్యథా స్వర్ణప్రస్థశ్చంద్రశుక్ల ఆవర్తనో రమణకో

మందరహరిణః పాంచజన్యః సింహలో లంకేతి

|| 5-19-30 ||

ఏవం తవ భారతోత్తమ జంబూద్వీపవర్షవిభాగో

యథోపదేశముపవర్ణిత ఇతి

|| 5-19-31 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే ఏకోనవింశోఽధ్యాయః

||అథ క్షమా పార్థనా||

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥